

LEHEN IS-SANTWARJU TA' HAŻ-ŻABBAR

JANNAR 2021 – Ħarġa Nru: 187



Il-Kelma tal-Arċipriet...

X'SE TOFFRILNA?!

Kien hemm xi hadd li talab lill-Mulej jikkanċella s-sena 2020 mill-istorja! Żgur li kienet sena ta' sfidi kbar għal kulhadd minhabba l-Covid-19, tista' tgħid fl-oqsma kollha tal-ħajja – fil-medicina, f'dik soċjali, fl-ekonomija u ohrajn.

Kienet sena li “ħarbtitilna” r-ritmu tagħna! Għall-bidu konna nittamaw li l-pandemija tagħmel magħna ftit xhur, tfittex tgħaddi biex nergħu lura għall-ħajja “normali” tagħna. Aktar ma beda għaddej iż-żmien, bdejna nintebħu li din se ttawwal u li se tohloq aktar problemi.

Helsien

Issa, li beda jingħata l-vaċċin, beda jidher xaqq ta' dawl u diversi huma dawk li qed jagħmlu xi tentattivi biex jiprogrammaw xi grajjiet importanti.

Huwa veru li lkoll kemm ahna nixtiequ li dil-pandemija tieqaf darba għal dejjem, imma



jekk ahna se nharsu lejha b'dan il-mod biss, se nergħu mmorru għal dak li konna qabel. U dan ikun gwaj kbir għax ikun ifisser li ma nkunu tgħallimna xejn!

Nittama li hadd ma johlom li din il-pandemija hija kastig t'Alla! Ovvjament, xejn ma jgri ta' xejn. Dejjem hemm kawża. Dak li jagħmel Alla hu, li lilna jtina dehen biżżejjed biex nużaw l-għaqal tagħna u, nitgħallmu minn kull esperjenza li ngħaddu minnha anke dik l-aktar iebes u kerha f'ħajjitna.

Għaqal

Il-fatt li l-pandemija tawlet daqstant, ifisser li lkoll kemm ahna – gvernijiet, investituri, għaqdiet, familji u individwi, irridu nkunu għaqdin biex dak li ahna garrabna fil-lockdowns, iż-żmien ta' riflessjoni li għamilna fit-tul u l-wegghat li garrabna, jgħinuna nirriflettu li sa qabel il-pandemija mhux kollox kien sejjer sew.

Nghidu ahna l-WHO diġà wissiet li jekk mhux se niehdu hsieb it-tibdil qawwi li qed isehh fil-klima, ma ndumux ma nergħu niġu ffaċċjati b'xi virus ieħor. Jista' jkun hemm min ma jaqbilx ma dan imma jekk ahna nanalizzaw il-fatti, ma nahsibx li qegħdin 'il bogħod li dan jista' jsehħ.

Nahseb li hadd ma jista' jiċhad li qabel ma faqqgħet il-pandemija, żgur li kellna deficit f'dawk li huma relazzjonijiet. Minhabba x-xogħol u l-impenji, f'ċerti każi, ir-

relazzjonijiet bejnietna saru kwazi inezistenti jew artifiċjali minhabba l-ħajja kultant insapportabbli u diżumana li kultant ngħixu. Dan jgħodd kemm fil-qasam tal-familja, fl-ambjent tax-xogħol u anke bejn il-ħbieb.

Dan żgur li huwa qasam li rridu naħdmu fuqu – kemm individwalment kif ukoll bħala familja. Dak li l-pandemija għallimtna f'ċerti oqsma, għandna nibqgħu naħdmu fuqhom anke jekk id-dinja terġa' taqbad ir-ritmu ta' qabel.

Nevitaw il-gwaj

Jalla fis-sena 2021 nehilsu mill-Covid-19, imma jalla wkoll inqgħedu fil-prattika t-tagħlimiet li suppost hadna minnu għax inkella t-tbatjiet li għaddejna u għadna għaddejjin minnhom, ikunu bħall-ilma fuq dahar il-papri. U dan ikun gwaj kbir!

Nawgura lil kulhadd sena ġdida fejn ilkoll nirriflettu fuq kif se nattivaw it-tagħlimiet li l-Covid-19 suppost hallielna.

Is-sena t-tajba lilkom ilkoll!

Dun Evan

NILTAQGHU NHAR ... JANNAR 2021

Ġimgħa 1: Solennità tal-Verġni Marija Omm Alla – festa kmandata bl-obbligu tal-quddies. Min jista' johroġ għandu jattendi fil-knisja. Min ma jistax, jassisti għall-quddies mill-mezzi tal-media. Fl-10.15am quddies solenni. Il-quddies ikun bhal tal-Ħadd.

Sibt 2: San Bażilju l-Kbir u San Girgor Nazjanzeno – Tifkira O.

Hadd 3: Solennità tal-Epifanija tal-Mulej. Jithabbru l-festi ewlenin tas-Sena Liturgika. Fl-10.15am quddies għall-familji. Fil-5.30pm Konċelebrazzjoni Solenni u purċissjoni bil-Bambin fil-knisja.

Sibt 9: Fl-10.00am Ċelebrazzjoni tal-Kelma t'Alla bil-Magħmudijiet.

Hadd 10: Festa tal-Magħmudija tal-Mulej. Jahbat il-405 anniversarju mit-twaqqif tal-parroċċa fl-10 ta' Jannar 1616. Fil-5.30pm Konċelebrazzjoni ta' radd-il ħajr fejn il-laċċi impenjati jgeddu l-impenn tagħhom fil-parroċċa. Billi jahbat **Jum il-Parroċċa**, xieraq li jittellgħu l-bnadar fuq il-bjut.

Hadd 17: It-Tieni Hadd tas-Sena Liturgika

Hamis 21: Sant'Anjeże, verġni u martri – Tifkira O

Ġimgħa 22: San Publiju, prinċep ta' Malta – Tifkira O

Hadd 24: It-Tielet Hadd tas-sena

Tnejn 25: Il-Konverżjoni tal-Appostlu Missierna San Pawl – Festa

Tlieta 26: San Titu u San Timotju, isqfijiet – Tifkira O

Hamis 28: San Tumas ta' Aquino, presbiteru u duttur tal-Knisja – Tifkira O

Hadd 31: Ir-Raba' Hadd tas-sena

INGHAQDU MAL-MULEJ GHAL DEJJEM

Carmelo Mercieca (92), Anna Mercieca (50), Henry Simmonds (71), Dominic Dalli (75), Martin Spagnol (64), Cristina Paris (87), Ġużeppi Grech (87), Thomas Young (53), Ġużeppi Farrugia (84), Lizio Camilleri (58), Angela Fenech (103), Carmelo Cassar (95).

Agħtihom, O Mulej, il-mistrieħ ta' dejjem.